

मौसम

अधिकतम तापमान 31.c

न्यूनतम तापमान 28.c

बाजार

सोना 98.935g

चांदी 100,000kg

सत्य का स्वर

भारत संवाद

मुंबई, प्रयागराज और लखनऊ से प्रकाशित

देशहित से ही बचेगी पत्रकारिता की साख

एजेंसी दिलाने के नाम पर धोखाधड़ी

04

वर्ष :08

अंक :338

मुंबई , शुक्रवार 30 मई 2025

पृष्ठ : 06

मूल्य : 2: 00 रुपए

संक्षिप्त समाचार

कर्नाटक में इंजीनियरिंग छात्र ने आत्महत्या की, सुसाइड नोट में शैक्षणिक दबाव का किया जिक्र

कर्नाटक के कोडागु जिले के एक इंजीनियरिंग कॉलेज में प्रथम वर्ष की छात्रा ने बुधवार को अपने छात्रावास के कमरे में कथित तौर पर आत्महत्या कर ली। छात्रा की पहचान तेजस्विनी के रूप में हुई है, जो 19 साल की थी और पोन्मपेट के हल्लिगट्टु कॉलेज ऑफ इंजीनियरिंग एंड टेक्नोलॉजी में आर्टिफिशियल इंटेलिजेंस और मशीन लर्निंग कोर्स में नामांकित थी। उसके कमरे से एक नोट बरामद किया गया, जिसमें उसने कथित तौर पर कहा था कि वह शैक्षणिक दबाव के कारण अपनी जान ले रही है। उसने छह बैंक लॉग होने का जिक्र किया और अपनी पढ़ाई जारी रखने की अनिच्छा जताई। तेजस्विनी पूर्वोत्तर कर्नाटक के रायचूर निवासी महंमपा की इकलौती बेटी थी। सूत्रों के मुताबिक, उसने तीन दिन पहले दोस्तों के साथ अपना 19वां जन्मदिन मनाया था। बुधवार को, उसने कथित तौर पर उन लोगों को एक बार फिर मिठाई बांटी, जो पहले के जश्न में शामिल नहीं हो पाए थे। वह अपनी कक्षाओं में भाग लेने के बाद शाम करीब 4 बजे अपने छात्रावास के कमरे में लौटी।

मसूरी में कार खाई में गिरने से उसमें सवार दो लोगों की मौत, एक घायल


उत्तराखंड के मसूरी में कोल्हूखेत के पास गलोगी में एक कार के गहरी खाई में गिर जाने से उसमें सवार दो व्यक्तियों की मृत्यु हो गयी तथा एक अन्य घायल हो गया। रात्रि आगदा प्रतिवादन बल (एसडीआरएफ) से मिली जानकारी के अनुसार, दुर्घटना कोल्हूखेत से लगभग दो किलोमीटर आगे बुधवार मध्यरात्रि के बाद हुई जब कार अचानक अनियंत्रित होकर 300 मीटर गहरी खाई में जा गिरी। दुर्घटना की सूचना मिलने पर पुलिस और एसडीआरएफ की टीमें मौके पर पहुंची तथा अधेरे में ही खाई में उतरकर बचाव एवं राहत कार्य चलाया। हादसे में दो व्यक्तियों की मौके पर ही मौत हो गयी जिनकी पहचान सौरभ त्रिखा और कार्तिक त्रिखा के रूप में हुई है। हादसे में मेजर अशुमन त्रिखा घायल हुए हैं। हादसे का शिकार हुए सभी लोग देहरादून के सेवक आश्रम रोड के निवासी हैं और आपस में रिश्तेदार हैं।

पलटवार

हमारे सांसद घूम रहे हैं, आतंकवादी भी...

एजेंसी

नयी दिल्ली। कांग्रेस नेता जयराम रमेश ने गुरुवार को पहलगाम हमले के पीछे के आतंकवादियों और वैश्विक मंच पर भारत के आतंकवाद विरोधी संदेश का प्रतिनिधित्व करने वाले सर्वदलीय प्रतिनिधिमंडल में शामिल सांसदों के बीच तुलना करके विवाद खड़ा कर दिया। कांग्रेस नेता की टिप्पणी के बाद, भाजपा ने बिना समय गंवाए तीखी आलोचना करते हुए कहा कि जयराम रमेश ने सबसे घृणित तुलना की है। कांग्रेस नेता ने दावा किया कि पहलगाम आतंकी हमले के पीछे के आतंकवादी चार अन्य हमलों में शामिल थे और आज खुले आम घूम रहे हैं। इसके बाद उन्होंने सर्वदलीय प्रतिनिधिमंडल के लिए चुने गए सांसदों की तुलना आतंकवादियों से करते हुए



कहा कि हमारे सांसद और आतंकवादी दोनों ही खुले आम घूम रहे हैं। जयराम रमेश ने एएनआई से कहा कि सुनने में आ रहा है कि 25 और 26 जून को विशेष सत्र बुलाया जा सकता है क्योंकि यह आपातकाल की 50वीं वर्षगांठ है। हमारे देश में 2014 से अधोषित आपातकाल लागू है। वह 50 साल पहले जो हुआ उसके लिए विशेष सत्र बुलाना चाहते हैं? आज के सवालों से ध्यान हटाने के लिए वे इस बारे में बात कर रहे हैं। हम आरएसएस की भूमिका को भी उजागर करेंगे, हम हकीकत को पूरे देश के सामने रखेंगे। उन्होंने कहा कि पहलगाम के ये आतंकवादी चार हमलों में शामिल थे और फिर भी वे इधर-उधर घूम रहे हैं। हमारे सांसद घूम रहे हैं और आतंकवादी भी घूम रहे हैं।

कांग्रेस नेता की टिप्पणी के बाद, भाजपा ने बिना समय गंवाए तीखी आलोचना करते हुए कहा कि जयराम रमेश ने सबसे घृणित तुलना की है। कांग्रेस नेता ने दावा किया कि पहलगाम आतंकी हमले के पीछे के आतंकवादी चार अन्य हमलों में शामिल थे और आज खुले आम घूम रहे हैं।

हम ये सवाल गंभीरता से पूछ रहे हैं। कांग्रेस नेता ने आगे कहा कि वे इन सवालों का जवाब नहीं देते हैं। भाजपा केवल कांग्रेस पार्टी को निशाना बनाती है। उनका हमला कांग्रेस पार्टी पर है, आतंकवादियों पर होना चाहिए। पाकिस्तान के खिलाफ कार्रवाई होनी चाहिए। आतंकवादियों को गिरफ्तार किया जाना चाहिए। हर दिन जो मिसाइलें दागी जा रही हैं, वे कांग्रेस पार्टी के खिलाफ दागी जा रही हैं। आतंकवादियों और विभिन्न राजनीतिक दलों के सांसदों के नेतृत्व वाले प्रतिनिधिमंडल के बीच घृणित तुलना करने के लिए कांग्रेस पर हमला करते हुए, भाजपा प्रवक्ता शहजाद पूनावाला ने कहा, इस तरह से कांग्रेस न केवल हमारे सैन्य हमले (ऑपरेशन सिंदूर) को चुट पुट कहकर बल्कि हमारे कूटनीतिक हमले को भी कमतर आंक रही है। उन्होंने आगे सवाल किया, क्या संसद को उन पर कार्रवाई जल के प्राकृतिक प्रवाह में बाधा डालने वाली और बाढ़ में योगदान देने वाली सबसे शर्मनाक, निंदनीय और बेबुनियाद बयान है।

राहुल गांधी ने पीएम मोदी को लिखा पत्र

पुंछ गोलाबारी पीड़ितों के लिए तत्काल राहत पैकेज देने का किया आग्रह

पिछले शनिवार को लोकसभा में विपक्ष के नेता ने जम्मू-कश्मीर के पुंछा दौरा किया और प्रभावित लोगों के साथ समय बिताया, जिनमें वे परिवार भी शामिल थे जिन्होंने 7 मई से 10 मई के बीच सीमा पार से हुए हमलों में अपने सदस्यों को खो दिया था।

एजेंसी

कांग्रेस नेता राहुल गांधी ने गुरुवार को प्रधानमंत्री नरेंद्र मोदी को पत्र लिखकर मांग की कि सरकार को पाकिस्तानी गोलाबारी से प्रभावित पुंछ और अन्य क्षेत्रों के लिए ठोस, उदार और तत्काल राहत एवं पुनर्वास पैकेज उपलब्ध कराना चाहिए। पिछले शनिवार को लोकसभा में विपक्ष के नेता ने जम्मू-कश्मीर के पुंछा दौरा किया और प्रभावित लोगों के साथ समय बिताया, जिनमें वे परिवार भी शामिल थे जिन्होंने 7 मई से 10 मई के बीच सीमा पार से हुए हमलों में अपने सदस्यों को खो दिया था। गांधी ने गोलाबारी से प्रभावित गुरुद्वारा सिंह सभा, मंदिर गीता भवन और मदरसा जिया-उल-उलूम का भी दौरा किया और क्राइस्ट हाई स्कूल में



छात्रों से बातचीत की। मोदी को लिखे पत्र में गांधी ने कहा कि उन्होंने हाल ही में पुंछा दौरा किया था, जहां पाकिस्तानी गोलाबारी में 4 बच्चों सहित 14 लोगों की दुःखद मौत हो गई और दर्जनों लोग घायल हो गए। उन्होंने लिखा कि इस अचानक और अंधाधुंध हमले से नागरिक क्षेत्रों में भारी तबाही मची है। सैकड़ों घर, दुकानें, स्कूल और धार्मिक स्थल बुरी तरह क्षतिग्रस्त हो गए हैं। कई पीड़ितों ने कहा कि उनकी सालों की मेहनत एक झटके में नष्ट हो गई है। उन्होंने कहा कि पुंछ और अन्य सीमावर्ती क्षेत्रों के लोग दशकों से शांति और सद्भाव से रह रहे हैं।

अपनी जिम्मेदारी निभा रही हैं देश की बेटियां

सशस्त्र बलों में महिलाओं की भूमिका पर बोले राजनाथ सिंह

आईएनएससी तारिणी आज सुबह गोवा के तट पर पहुंची, जिसने अपना अभियान पूरा किया, जिसे 2 अक्टूबर, 2024 को गोवा के नेवल ओशन सेलिंग नोड से रवाना किया गया था। रक्षा मंत्री ने नौसेना अधिकारियों की बहादुरी की सराहना करते हुए कहा कि समुद्र का सामना करते हुए 45 हजार किलोमीटर की यात्रा करना अपने आप में एक बड़ी उपलब्धि है।

एजेंसी

रक्षा मंत्री राजनाथ सिंह ने गुरुवार को भारतीय नौसेना के नौकायन पोत (आईएनएससी) तारिणी के ध्वज समारोह में भाग लेने के दौरान भारतीय सशस्त्र बलों में महिलाओं की भूमिका की सराहना की। उन्होंने कहा कि लेफ्टिनेंट कमांडर दिलना के और लेफ्टिनेंट कमांडर रूपा ए. आपका स्वागत है। मैं आप दोनों को इस ऐतिहासिक उपलब्धि पर बधाई देता हूँ। आपने जो करिश्माई काम किया, वह आपकी उपलब्धि तो है ही, लेकिन वह एक राष्ट्र के रूप में हमारी उपलब्धि भी है। आईएनएससी तारिणी आज सुबह गोवा के तट पर पहुंची,

बाषण के दौरान कहा, लगभग 25 हजार समुद्री मील, यानी 8 महीनों में लगभग 45 हजार किलोमीटर की यात्रा की गई, वह भी समुद्र के बीच में रहते हुए, यह अपने आप में बहादुरी का एक बड़ा कारनामा है। सिंह ने कहा, आपने जो अकेलापन देखा होगा, उसे शब्दों में बयान नहीं किया जा सकता। यहां लोग एक-दूसरे के साथ रहते हैं और अकेलापन महसूस करते हैं, और आप लोग (आईएनएससी तारिणी के चालक दल) एकाकी समुद्र का सामना कर रहे हैं, जहां कोई इंसान को भूल जाता है और कोई जानवर भी नहीं देख सकता। उस स्थिति में, आपने 8 महीने बिताए हैं। मैं समझता हूँ कि आपको कई समस्याओं का सामना करना पड़ा होगा। उन्होंने सशस्त्र बलों में महिलाओं के योगदान पर प्रकाश डाला।

केरल में मूसलाधार बारिश से व्यापक नुकसान, आईएमडी ने आठ जिलों में जारी किया रेड अलर्ट

भारी बारिश के लिए रेड अलर्ट जारी होने के बाद, एहतियात के तौर पर कोट्टायम, कन्नूर और कासरगोड में सभी शैक्षणिक संस्थानों में शुक्रवार को छुट्टी घोषित कर दी गई है। इन तीनों जिलों में व्यावसायिक कॉलेज, केंद्रीय विद्यालय, ट्यूशन सेंटर, विशेष कक्षाएं और आंगनवाड़ी सहित शैक्षणिक संस्थान बंद रहेंगे। जिला कलेक्टरों ने कहा कि पहले से तय परीक्षाएं तब समय पर ही आयोजित की जाएंगी। इस बीच, महात्मा गांधी विश्वविद्यालय ने घोषणा की कि 30 मई को होने वाली सभी परीक्षाएं स्थगित कर दी गई हैं।

बेंगलुरु में जल के प्राकृतिक प्रवाह में बाधक बन रही थी कई इमारतें, शिवकुमार ने गिराने का आदेश दिया

समस्या यहीं से शुरू हुई और तब से दूसरे इलाकों में फैल गई है। उन्होंने कहा कि पानी के प्राकृतिक प्रवाह में बाधा डालने वाले व्यक्तियों ने अदालत से स्थगन आदेश प्राप्त कर लिया है, और यहां तक कि नगर निगम के अधिकारी भी इन क्षेत्रों में बाढ़ को कम करने में सहयोग नहीं कर रहे हैं।



एजेंसी

प्रभारी शिवकुमार ने कहा कि मुख्यमंत्री और मैं पहले ही बारिश से प्रभावित इलाकों का दौरा कर चुके हैं। यह एक बहुत ही महत्वपूर्ण जंक्शन है। समस्या यहीं से शुरू हुई और तब से दूसरे इलाकों में फैल गई है। उन्होंने कहा कि पानी के प्राकृतिक प्रवाह में बाधा डालने वाले व्यक्तियों ने अदालत से स्थगन आदेश प्राप्त कर लिया है, और यहां तक ? कि नगर निगम के अधिकारी

नयी दिल्ली। कर्नाटक के उपमुख्यमंत्री डी. के. शिवकुमार ने गुरुवार को कहा कि उन्होंने बेंगलुरु के नगर निगम अधिकारियों को वर्षा जल के प्राकृतिक प्रवाह में बाधा डालने वाली और बाढ़ में योगदान देने वाली इमारतों को ध्वस्त करने का आदेश दिया है। बेंगलुरु विकास विभाग के



